



TNPSC துளிகள்

- ❖ வரும் அக்டோபரிலிருந்து விமானங்களில் 30,000 அடி உயரத்திலும், பயணிகள் அழைப்புகளை மேற்கொள்ளலாம் மற்றும் இணையத்தில் உலவலாம் என தொலைத்தொடர்பு துறை தெரிவித்துள்ளது. முன்னதாக இந்திய வான்வெளிக்குள் 9850 அடி உயரம் முதல் குரல் மற்றும் தரவு சேவைகளை வழங்க உள்ளூர் மற்றும் சர்வதேச விமானங்கள் அனுமதிக்கப்படும் என டிராய் அறிவித்திருந்தது.
- ❖ பாகிஸ்தானின் சிக்கன இயக்கத்தின் ஒரு பகுதியாக தன்னிச்சையான அரசு நிதி உபயோகம் மற்றும் அதிபர், பிரதமர் உட்பட அனைத்து அரசு அதிகாரிகள், தலைவர்களின் முதல் வகுப்பு விமானப் பயணத்தை அந்நாட்டின் புதிய அரசாங்கம் தடைசெய்துள்ளது.

தமிழ்நாடு செய்திகள்

முதன்முறையாக ஆளுநர் கொடியேற்றம்

- ❖ தமிழ்நாட்டின் ஆளுநர் பன்வாரிலால் புரோஹித் சுதந்திரதின விழாவின்போது முதன்முறையாக ராஜ்பவனில் இந்திய மூவர்ணக்கொடியை ஏற்றி வைத்தார்.
- ❖ வழக்கமாக ஜனவரி 26 குடியரசு தினத்தன்று மெரினாவில் வண்ணமயமான விழாவில் மட்டுமே ஆளுநர் மூவர்ணக் கொடியேற்றுவார்.
- ❖ ராஜ்பவனில் தேசியக் கொடியை புரோஹித் ஏற்றியதன் மூலம் 1974 ஆம் ஆண்டிலிருந்து கடைபிடிக்கப்பட்டு வந்த பாரம்பரியத்தை முறியடித்தார்.
- ❖ அந்த ஆண்டிற்கு (1974) முன்னர் மாநில அரசின் அதிகாரப்பூர்வ சுதந்திரதின விழாவில் ஆளுநர் கொடியேற்றுவது நடைமுறையிலிருந்தது.
- ❖ ஆனால் முன்னாள் முதல்வர் கருணாநிதியின் முயற்சிகளால் இந்தச் சலுகை பின்னர் நாட்டிலுள்ள அனைத்து முதலமைச்சர்களுக்கும் வழங்கப்பட்டது.

தேசியச் செய்திகள்

BNHSன் முதல் பிராந்திய மையம்

- ❖ பம்பாய் இயற்கை வரலாற்று சமூகம் (Bombay Natural History Society -BNHS) ஆனது ஒடிசாவில் உள்ள சில்கா ஏரிக்கு அருகில் உள்ள சதுப்பு நில ஆராய்ச்சி மற்றும் பயிற்சி வளாகத்தில் தனது முதல் பிராந்திய மையத்தை செயல்படுத்தியுள்ளது.
- ❖ இந்த பறவையினத் தொகுதி ஆய்வகமானது மாதிரிகளை சேகரித்தல் மற்றும் நாலாபானா பறவைகள் சரணாலயத்தை கண்காணிப்பதன் மூலம் பறவைகளைத் தாக்கும் நோய்கள் குறித்து ஆராய்ச்சிகளை மேற்கொள்ளும்.
- ❖ BNHS ஆனது பாதுகாப்பு மற்றும் பல்லுயிர் ஆராய்ச்சியில் ஈடுபட்டுள்ள இந்தியாவின் மிகப்பெரிய அரசு சாரா நிறுவனங்களில் ஒன்றாகும்.



- ❖ இது மும்பையின் ஹார்ன்பில் ஹவுஸை தலைமையிடமாகக் கொண்டு 1883ஆம் ஆண்டு செப்டம்பர் 15ல் தொடங்கப்பட்டது.

மூலோபாய கூட்டுக்கொள்கையின் கீழ் முதல் 'இந்தியாவில் தயாரித்தல்' திட்டம்

- ❖ 21,000 கோடி ரூபாய் செலவில் இந்திய கடற்படைக்கு 111 பயன்பாட்டு ஹெலிகாப்டர்களை வாங்குவதற்கு பாதுகாப்பு அமைச்சகம் ஒப்புதல் அளித்துள்ளது.
- ❖ இது அரசாங்கத்தின் 'இந்தியாவில் தயாரித்தல்' திட்டத்திற்கு கணிசமான ஊக்குவித்தலை வழங்கும் நோக்கமுடைய, இந்திய பாதுகாப்பு அமைச்சகத்தின் மதிப்புமிக்க மூலோபாய கூட்டு (Strategic Partnership-SP) மாதிரியின் கீழ் செயல்படும் முதல் திட்டமாகும்.
- ❖ இந்த (SP) ஆனது, வெளிநாட்டின் பெரிய ஆயுத தயாரிப்பாளர்களுடன் இணைந்து இந்திய தனியார் துறையின் மேம்பட்ட ஆயுதம் தயாரிக்கும் பங்கை அதிகரிக்க முற்படுகிறது.

தேசிய தேர்தல் உருமாற்ற கைபேசிச் செயலி (NETA)

- ❖ பாராளுமன்ற உறுப்பினர்கள் மற்றும் சட்டமன்ற உறுப்பினர்களை மதிப்பீடு செய்வதற்காக தேசிய தேர்தல் உருமாற்ற கைபேசி செயலியை (NETA – National Electoral Transformation) முன்னாள் குடியரசுத் தலைவர் பிரணாப் முகர்ஜி அறிமுகப்படுத்தினார்.
- ❖ 27 வயதுடைய தொழில்முனைவோரான பிரத்தம் மிட்டலின் சிந்தனையில் உருவான 'NETA – உறுப்பினர்களின் அறிக்கை அட்டையாகும்'. இந்தத் தளத்தின் மூலம் வாக்காளர்கள் தாங்கள் தேர்ந்தெடுத்த உறுப்பினர்களை மதிப்பீடு மற்றும் திறனாய்வு செய்ய முடியும்.
- ❖ இந்தச் செயலியானது முதன்முதலில் 2018 ஆம் ஆண்டு பிப்ரவரியில் இராஜஸ்தானின் அஜ்மீர் மற்றும் ஆல்வார் தொகுதிகளுக்கான இடைத்தேர்தல்களின் போது பயன்படுத்தப்பட்டது. அதன்பிறகு 2018 ஆம் ஆண்டு மே மாதத்தில் கர்நாடக சட்டப்பேரவைத் தேர்தலில் இந்தச் செயலி பயன்படுத்தப்பட்டது.

சர்வதேசச் செய்திகள்

G20 டிஜிட்டல் பொருளாதார அமைச்சர்கள் கூட்டம்

- ❖ G20 டிஜிட்டல் பொருளாதார அமைச்சர்கள் கூட்டமானது 2018 ஆகஸ்ட் 23-24 ல் அர்ஜென்டினாவின் சால்டாவில் நடைபெற்றது.
- ❖ இது 2018ம் ஆண்டின் இறுதியில் அர்ஜென்டினாவில் நடத்தப்படவிருக்கும் 'G20 தலைவர்களுக்கான 'ஷெர்பா டிராக்கிங்' ஒரு பகுதியாக நடத்தப்பட்டுள்ளது.
- ❖ "நியாயமான மற்றும் நிலையான வளர்ச்சிக்கான கருத்தொற்றுமை கட்டமைப்பு" என்பதே இக்கூட்டத்தின் கரு ஆகும்.
- ❖ வேலையின் எதிர்காலம், வளர்ச்சிக்கான உள்கட்டமைப்பு மற்றும் நிலையான எதிர்கால உணவு ஆகிய மூன்று முக்கியமான பிரச்சினைகள் இதில் நிகழ்ச்சி நிரலாக இடம் பெற்றன.

ஆர்க்டிக் கடல் வழியாக பயணம் செய்யும் முதல் சரக்குக் கப்பல்

- ❖ 600 கொள்கலன்களை (Containers) சுமந்து செல்லும் 'வென்டா மெர்ஸ்க்' கப்பலானது வெப்பமான ஆர்க்டிக் பாதையில் செல்லும் உலகின் முதல் சரக்கு கப்பலாகியுள்ளது.
- ❖ பால்டிக் மற்றும் வடக்கு கடல் பகுதிகளுக்கான உமிழ்வு கட்டுப்பாட்டு பகுதியின் (Emission Control Area-ECA) தேவைகளை நிறைவேற்றுவதற்காக இந்தக் கப்பலானது சோதனை முறையில் தீவிரம் குறைந்த கந்தக எரிபொருளை (ultra-low sulphur fuel-ULSFO) பயன்படுத்த முடிவெடுத்துள்ளது.



- ❖ இது ரஷ்யாவின் விளாடிவோஸ்டோக் துறைமுகத்தை விட்டு புறப்பட்டு செப்டம்பர் கடைசியில் செயின்ட் பீட்டர்ஸ்பர்க்கிற்கு செல்லும் வழியில் பயணத்தில் உள்ளது.
- ❖ இது இந்த பாதையின் கடக்கும் திறனின் சாத்தியக் கூறுகளை சரிபார்த்து தரவுகளைச் சேகரிக்கும்.
- ❖ பனிக்கட்டிகள் இருக்கும் காரணத்தால் முன்னர் இந்த பாதை சாத்தியமற்றதாக கருதப்பட்டது. ஆனால் இது தற்பொழுது வெப்பநிலை உயர்வு மற்றும் கப்பல் துறையில் ஏற்பட்ட மேம்பாட்டுடன் இணைந்து சாத்தியம் ஆகியது.

அறிவியல் மற்றும் தொழில்நுட்பச்செய்திகள்

OSIRIS -Rex விண்கலம்

- ❖ நாசாவின் குறுங்கோள் விண்கலமான OSIRIS-Rex ஆனது அதன் இலக்கான பெனு (Bennu) குறுங்கோளின் முதல் படங்களைப் பிடித்துள்ளது. மேலும் தனது இரண்டு வருட பயணத்திற்குப் பிறகு அதன் இலக்கை நோக்கிய இறுதிக்கட்ட அணுகுமுறையைத் தொடங்கியுள்ளது.
- ❖ தோற்றங்கள், நிறமாலை விளக்கம், வளங்களைக் கண்டறிதல், பாதுகாப்பு - பாறைப்படிவு ஆய்வாளர் என்பதன் சுருக்கமே OSIRIS-Rex ஆகும்.
- ❖ OSIRIS-Rexல் உள்ள பாலிகேம் (Polycam) கேமராவான OCAMS மூலம் 2.1 மில்லியன் கி.மீ. தொலைவிலிருந்து குறிப்பிட்ட குறுங்கோளின் முதல் காட்சிகள் படம் பிடிக்கப்பட்டன.

- ❖ OSIRIS-Rex ஆனது கரிமச்சத்துள்ள குறுங்கோளான பெனு 101955ஐ ஆராய்வதற்காக 2016 செப்டம்பரில் ஏவப்பட்டது.
- ❖ இது நாசாவின் முதல் குறுங்கோள் மாதிரியாக்கத் திட்டமாகும். மேற்பரப்புப் பகுப்பாய்வு, மாதிரிகளைச் சேகரித்தல் மற்றும் பூமிக்கு பாதுகாப்பாக அனுப்புதல் ஆகியவை இதன் பணிகளாகும்.
- ❖ பெனு ஆனது அப்பல்லோவில் உள்ள ஒரு சிறிய மலையின் அளவையொத்த, பூமிக்கு அருகில் உள்ள கரிமச்சத்துடைய குறுங்கோளாகும். இது 1999 செப்டம்பரில் LINEAR திட்டத்தின் மூலம் கண்டுபிடிக்கப்பட்டது.

பிரபலமானவர்கள், விருதுகள் மற்றும் நிகழ்வுகள்

2017ஆம் ஆண்டின் சிறந்த நல்லாசிரியருக்கான தேசிய விருது

- ❖ கோயம்புத்தூர் மாவட்டத்தின் மலுமிச்சம்பட்டியில் மதுக்கரை பஞ்சாயத்து யூனியன் தொடக்கப் பள்ளியின் தலைமையாசிரியரான R.சத்தி 2017ஆம் ஆண்டின் சிறந்த நல்லாசிரியர் விருதுக்குத் தேர்ந்தெடுக்கப்பட்டுள்ளார்.
- ❖ இவ்விருது மத்திய மனித வள மேம்பாட்டு அமைச்சகத்தினால் வழங்கப்படுகிறது.
- ❖ இவ்விருதானது ஆசிரியர் தினமான செப்டம்பர் 5 அன்று குடியரசுத் துணைத் தலைவர் M.வெங்கய்ய நாயுடு அவர்களால் வழங்கப்படவிருக்கிறது.
- ❖ இவ்விருதுக்குப் பரிந்துரைக்கப்பட்ட 45 நபர்களில் தமிழ்நாட்டைச் சேர்ந்த சத்தி என்ற ஆசிரியர் தேர்ந்தெடுக்கப்பட்டுள்ளார்.
- ❖ சமீபத்தில் மனித வள மேம்பாட்டுத் துறை அமைச்சகமானது தேசிய விருதுகளுக்கு ஆசிரியர்களைத் தேர்ந்தெடுப்பதற்கு புதிய வழிகாட்டுதல்களை வழங்கியுள்ளது.
- ❖ தற்பொழுது அரசு பள்ளிகளைச் சேர்ந்த ஆசிரியர்கள் தங்களுடைய பெயர்களை நேரடியாக ஆசிரியர்களுக்கான தேசிய விருதுக்கு அனுப்பலாம்.
- ❖ இதற்கு முன் ஆசிரியர்களின் பெயர்களை மாநில அரசு தேர்ந்தெடுத்து மத்திய அரசுக்கு அனுப்பி வைக்கும்.



இலங்கையின் தேசிய செயல்திறனுக்கான விருதுகள் 2018

- ❖ சிறந்த ஆற்றல் சேவையளிக்கும் நிறுவனத்தின் 'ஆற்றல் செயல்திறனின் முன்னேற்றம்' என்ற பிரிவில் 'போர்ப்ஸ் மார்ஷல் லங்கா' நிறுவனம் 'கோல்டன் பிளேம் விருதுக்குத்' தேர்ந்தெடுக்கப்பட்டுள்ளது.
- ❖ இலங்கையின் 2018வது ஆண்டிற்கான தேசிய செயல்திறனுக்கான விருதுகளை இலங்கை நீடித்த ஆற்றல் ஆணையம் உருவாக்கியுள்ளது.

விளையாட்டுச் செய்திகள்

ஜீலன் கோஸ்வாமி ஓய்வு

- ❖ மூத்த இந்திய பெண் கிரிக்கெட் வீரரான ஜீலன் கோஸ்மி சர்வதேச டி20 கிரிக்கெட் போட்டிகளில் இருந்து ஓய்வு பெற்றார்.
- ❖ இவர் 2010ம் ஆண்டில் அர்ஜுனா விருதைப் பெற்றார். மேலும் இவர் இரண்டு ஆண்டுகளுக்கு பிறகு 'பத்ம ஸ்ரீ' விருது வழங்கப்பட்ட இரண்டாவது பெண் கிரிக்கெட் வீரராகவும் ஆனார்.



- ❖ 2007ஆம் ஆண்டு சர்வதேச கிரிக்கெட் மன்றத்தின் (ICC) ஆண்டின் பெண்களுக்கான 'சிறந்த கிரிக்கெட் வீரர்' என்ற விருதினைப் பெற்றார். இந்த விருதினைப் பெற்ற முதல் இந்திய வீரர் இவரேயாவார்.

கோ-கோவுக்கு அங்கீகாரம்

- ❖ ஆசிய ஒலிம்பிக் மன்றமானது (Olympic Council of Asia -OCA) இந்தியாவின் உள்நாட்டு விளையாட்டான கோ-கோவிற்கு அங்கீகாரம் அளித்துள்ளது.
- ❖ ஜகர்த்தாவில் நடைபெற்ற OCA பொதுச்சபையில் கோ-கோவை அங்கீகரிக்கும் இந்த முடிவானது எடுக்கப்பட்டது.
- ❖ ஆசிய விளையாட்டுப் போட்டிகளில் கோ-கோவும் உள் அரங்கு செயல் விளக்கப் போட்டியாக இப்போது சேர்க்கப்பட்டது.

இதரச் செய்திகள்

கலீத் ஹோசினியின் 'கடல் பிரார்த்தனை' (Sea Prayer)

- ❖ அதிக விற்பனையான தி கைட் ரன்னர் (The Kife Runner) புத்தகத்தின் எழுத்தாளரான கலீத் ஹோசினி தனது சமீபத்தியப் புத்தகமான 'Sea Prayer' ஐ விரைவில் வெளியிட உள்ளார்.
- ❖ இப்புத்தகமானது செப்டம்பர் 2015ல் துருக்கி கடற்கரையில் சடலமாகக் கிடந்த 3 வயது சிரிய நாட்டுச் சிறுவனுக்கு காணிக்கையாகும்.



- ❖ இந்தப் புத்தகமானது ப்ளம்ஸ்பெரியால் வெளியிடப்படுகிறது.
- ❖ முன்னதாக 'Sea Prayer' ஆனது அகதிகளுக்கான ஐக்கிய நாடுகள் சபையின் உயர் ஆணையருடன் (UNHCR – United Nations High Commissioner for Refugees) இணைந்து வழங்கப்பட்ட ஒரு 'மெய்நிகர்' திரைப்படமாகும்.
- ❖ கலீத் ஹோசினி ஒரு ஆப்கானிஸ்தானில் பிறந்த அமெரிக்க நாவலாசிரியர் ஆவார்.
- ❖ இவர் 'தி கைட் ரன்னர்', 'எ தெளசண்ட் ஸ்பெலண்டிட் சன்ஸ்' மற்றும் 'அண்ட் தி மௌண்டெயன்ஸ் எக்கோவ்' போன்ற புத்தகங்களை எழுதியுள்ளார்.
- ❖ முன்னதாக இவர் UNHCRன் நல்லெண்ண தூதுவராக 2006ல் நியமிக்கப்பட்டார்.
